



## PRAVASI RAJASTHANI DIVAS

### प्रवासी राजस्थानी दिवस के लिए तैयार हुआ राजस्थान

# 1 लाख करोड़ के एमओयू होंगे

बढ़ता राजस्थान

जयपुर। राजस्थान सरकार को दो साल पूरे होने जा रहे हैं, लिहाजा प्रदेश की सरकार उत्साहित होने के साथ सुपर एक्टिव मोड में दिखाई दे रही है। इसी बीच बड़ी अपडेट यह है कि राजधानी जयपुर में 10 दिसंबर को जेईसीसी में 'प्रवासी राजस्थानी दिवस 2025' आयोजित किया जा रहा है, जिसकी तैयारी सुखे की भजनलाल सरकार जोरों-शोरों से कर रही है। कार्यक्रम को भव्य बनाने के साथ ही बताया जा रहा है कि यहां बड़े पैमाने पर व्यापारी निवेश करेंगे, जिससे राजस्थान की तस्वीर बदल सकेगी। प्रवासी राजस्थानी दिवस 2025 में एक लाख करोड़ के स्लू होंगे। कार्यक्रम में राजस्थान के राज्यपाल हरिभाऊ बागडे, पंजाब के राज्यपाल गुलाब चंद कटारिया, मुख्यमंत्री भजनलाल शर्मा, केंद्रीय वाणिज्य एवं उद्योग मंत्री पीयूष गोयल, राज्य सरकार के मंत्री और वरिष्ठ अधिकारी उपस्थित रहेंगे।

### उद्योग जगत की कई हस्तियां होंगी शामिल

प्रवासी राजस्थानी कार्यक्रम में राजस्थान के कई बड़े उद्योगपति शामिल होंगे। उद्योग जगत की कई हस्तियां यहां शिरकत करेंगी। उद्घाटन सत्र में देश के उद्योग क्षेत्र की प्रमुख हस्तियां, वेदांता समूह के चेयरमैन अनिल अग्रवाल, पीरमल ग्रुप के चेयरमैन अजय पीरमल व टाटा पावर के सीईओ एवं एमडी प्रवीर सिन्हा भी शामिल होंगे। ये सभी राजस्थान में निवेश, औद्योगिक अवसरों तथा राज्य सरकार के सुधारों पर अपने विचार रखेंगे।

### 1 लाख करोड़ के

### एमओयू के साथ बहुत कुछ

कार्यक्रम में 1 लाख करोड़ रुपये के नए निवेश प्रस्तावों (स्लूह) की ग्राउंडब्रेकिंग की जाएगी। इसके साथ ही 'राजिग राजस्थान ग्लोबल इन्वेस्टमेंट समिट 2024' के बाद से धरातल पर उतरी कुल परियोजनाओं उतरी। इस पर भी चर्चा होगी। सरकार की उपलब्धियों को दर्शाने वाली प्रदर्शनी 'प्रगति पथ' भी यहां होगी। साथ ही %कमिटमेंट इन एक्शन% नामक कॉफी टेबल बुक का भी विमोचन होगा। कार्यक्रम में देश-विदेश में उपलब्धियां हासिल करने वाले प्रवासी राजस्थानियों को सम्मानित भी किया जाएगा। इस कार्यक्रम का समापन मुख्य सचिव वी. श्रीनिवास के संबोधन से होगा। इसके अलावा कार्यक्रम की संस्कृति के रंग भी दिखेंगे। यहां पारंपरिक राजस्थानी नृत्यों-धूमर, कालबेलिया की प्रस्तुति भी होगी।

### शामिल होंगी उद्योग

### जगत की बड़ी हस्तियां

उद्घाटन सत्र में मुख्यमंत्री भजनलाल शर्मा मुख्य उद्बोधन देंगे, मंच पर राजस्थान के राज्यपाल हरिभाऊ बागडे, पंजाब के राज्यपाल गुलाब चंद कटारिया और केंद्रीय वाणिज्य एवं उद्योग मंत्री पीयूष गोयल उपस्थित रहेंगे। समारोह की शुरुआत प्रगति पथ प्रदर्शनी के उद्घाटन से होगी, जो वर्तमान सरकार के कार्यकाल की विकास यात्रा को दर्शाएगी। उद्योग जगत की बड़ी हस्तियों की मौजूदगी इस आयोजन को और खास बनाएगी।

### कमिटमेंट इन एक्शन लॉन्चिंग

इसके अलावा, इस सत्र में एक कॉफी टेबल बुक कमिटमेंट इन एक्शन का भी अनावरण किया जाएगा, जिसमें राजिग राजस्थान ग्लोबल इन्वेस्टमेंट समिट 2024 के तहत किए गए एमओयू के ग्राउंड ब्रेकिंग को दर्शाया गया है, जो प्रगति, साझेदारी और सामूहिक उपलब्धियों का प्रमाण है। इस अवसर पर देश-विदेश में उल्लेखनीय उपलब्धियां हासिल करने वाले प्रवासी राजस्थानी समुदाय के कुछ विशिष्ट हस्तियों को प्रवासी राजस्थानी सम्मान से सम्मानित किया जाएगा।

इस समारोह में राजस्थान सरकार के मंत्री और अधिकारी, उद्योग और कारोबार जगत के दिग्गज, विभिन्न विषयों के विशेषज्ञ, निवेशक, सांस्कृतिक जगत की हस्तियां और प्रवासी राजस्थानी समुदाय के कई विशिष्ट व्यक्ति भी शामिल होंगे। उन्होंने बताया कि प्रवासी राजस्थानी दिवस का एक और खास आकर्षण प्रवासी राजस्थानियों के साथ ओपन हाउस सत्र है, जिसमें राजस्थान के विकास के लिए प्रवासी राजस्थानियों का सहयोग बढ़ाने और निवेश के अवसरों पर खुला और सार्थक संवाद होगा। राजस्थानी संस्कृति और विरासत की झलक = उद्घाटन सत्र और ओपन हाउस सत्र के अलावा, प्रवासी राजस्थानी दिवस 2025 में विषय आधारित सात सेक्टरल सत्रों का भी आयोजन किया गया है। इनमें रिन्यूएबल एनर्जी, पर्यटन, शिक्षा, उद्योग, स्वास्थ्य, जल संसाधन और माइनिंग शामिल हैं। इनमें केंद्र और राज्य सरकार के मंत्री और अधिकारी, विभिन्न विषयों के विशेषज्ञ, नीति निर्माता और उद्यमी मुख्य चुनौतियों, तकनीकी विकास और नए अवसरों पर चर्चा करेंगे। इन सत्रों के जरिए नवाचार, सतत और समावेशी विकास और वैश्विक प्रतिस्पर्धा के दौर में राजस्थान की भूमिका पर चर्चा की जाएगी। प्रवासी राजस्थानी दिवस का समापन शाम को सांस्कृतिक कार्यक्रम के साथ होगा, जिसमें धूमर और कालबेलिया जैसे पारंपरिक राजस्थानी नृत्य होंगे, साथ ही जाने-माने कलाकारों का एक फ्यूजन परफॉर्मेंस भी होगा, जो राजस्थान की समृद्ध सांस्कृतिक विरासत को दिखाएगा।

## मुख्यमंत्री का प्रवासी राजस्थानी चैटर्स के साथ संवाद

# एनआरआर का अपनी मातृभूमि में निवेश कर 'विकसित राजस्थान' की यात्रा में भागीदार बनना 'सुखद अहसास' : सीएम शर्मा

मुख्यमंत्री भजनलाल शर्मा ने कहा कि राजस्थान में खनन, ऊर्जा, शिक्षा, पर्यटन तथा स्वास्थ्य सहित विभिन्न क्षेत्रों में प्रगति और निवेश की अपार संभावनाएं हैं। देश-विदेश के बड़े निवेशक प्रदेश के इन सभी क्षेत्रों में निवेश कर रहे हैं लेकिन प्रवासी राजस्थानियों का अपनी मातृभूमि में निवेश कर विकसित राजस्थान की यात्रा में सहभागी बनना एक सुखद अहसास है।

हम निवेशकों की आकांक्षाओं को पूरा करते हुए उन्हें हरसंभव सहयोग देने के लिए प्रतिबद्ध हैं। शर्मा मंगलवार को मुख्यमंत्री कार्यालय में देश-विदेश के आठ प्रवासी राजस्थानी चैटर्स के साथ संवाद कर रहे थे। इस दौरान उन्होंने प्रवासी राजस्थानियों को राजस्थान में सामाजिक व आर्थिक विकास से संबंधित गतिविधियों में भाग लेने और निवेश हेतु प्रोत्साहित करने के लिए चैटर्स के प्रतिनिधियों की सराहना की। श्री शर्मा ने कहा कि बुधवार, 10 दिसम्बर को जेईसीसी, सीतापुरा में आयोजित होने वाले प्रवासी राजस्थानी दिवस के लिए चैटर्स की सक्रियता प्रशंसनीय है।

मुख्यमंत्री ने कहा कि प्रवासी राजस्थानियों ने देश और विदेश में अपनी मेहनत और लगन से राजस्थान का नाम रोशन किया है। साथ ही, उन्होंने अपनी मिट्टी से जुड़ाव रखकर प्रदेश में भी सामाजिक सरोकारों में बढ़-चढ़कर भागीदारी की है। उन्होंने कहा कि एनआरआर की भागीदारी को और अधिक बढ़ाने के लिए राज्य सरकार ने एक डैशबोर्ड का निर्माण किया है। इसमें प्रदेश के सभी जिलों में गैप-एरियाज को चिन्हित किया गया है, ताकि प्रवासी राजस्थानी अपने गांव, शहर, जिले में भामाशाहों के सहयोग से होने वाले कार्यों में सुगमता से योगदान देकर अपनी मातृभूमि के विकास में भागीदार बन सकें।

### एनआरआर पॉलिसी से निवेश का बनेगा ईको सिस्टम

श्री शर्मा ने कहा कि राज्य सरकार ने 'राष्ट्रीय एवं अंतर्राष्ट्रीय प्रवासी राजस्थानी मामले विभाग' का गठन किया है। यह विभाग प्रवासी राजस्थानियों और राज्य सरकार के बीच संवाद और सहयोग के लिए एक सशक्त मंच उपलब्ध करवाएगा जिससे प्रवासियों का अपनी मातृभूमि से जुड़ाव और मजबूत होगा। उन्होंने कहा कि राज्य सरकार की नॉन-रजिस्टर्ड राजस्थानी पॉलिसी ऑफ राजस्थान-2025 निवेश, व्यापार, ज्ञान के आदान-प्रदान, शोध आदि में एनआरआर के योगदान को बढ़ावा देने के लिए अनुकूल माहौल तैयार करेगी। यह नीति प्रवासी राजस्थानियों के निवेश को गति देने के लिए राज्य में एक बेहतर इकोसिस्टम का निर्माण करेगी।

### प्रदेश में निवेश को प्रोत्साहित करने के लिए संकल्पित –

चैटर्स के प्रतिनिधियों ने कहा कि मुख्यमंत्री के नेतृत्व में राजस्थान में विगत 2 वर्षों में उद्योग एवं निवेश अनुकूल वातावरण तैयार हुआ है जिसने विकास के रथ को गति प्रदान की है। प्रतिनिधियों ने कहा कि प्रदेश में निवेश को प्रोत्साहित करने के लिए प्रवासी राजस्थानी सक्रियता के साथ संकल्पित होकर कार्य कर रहे हैं। इस क्रम में प्रवासी राजस्थानी दिवस एनआरआर को अपनी मिट्टी से जुड़ने का सुनहरा अवसर प्रदान करेगा। चैटर्स के प्रतिनिधियों ने मुख्यमंत्री को राष्ट्रीय एवं अंतर्राष्ट्रीय प्रवासी राजस्थानी मामले विभाग के गठन और नॉन-रजिस्टर्ड राजस्थानी पॉलिसी ऑफ राजस्थान-2025 के लिए धन्यवाद दिया। इस दौरान मुख्य सचिव श्री वी. श्रीनिवास, संबंधित विभागों के वरिष्ठ अधिकारीगण, रियाद, काठमांडू, रांची, गुवाहाटी, मुंबई, अहमदाबाद, बंगलूरु और कोयंबटूर चैटर्स के प्रतिनिधि उपस्थित रहे।

### वेदांता ग्रुप के चेयरमैन अनिल अग्रवाल और टाटा पावर के सीईओ व एमडी प्रवीर सिन्हा मुख्य वक्ताओं में शामिल हैं

श्री सीमेंट के चेयरमैन हरि मोहन बांगूर, वेल्सप्रान लिमिटेड की सीईओ दीपाली गोयनका, जेके सीमेंट के जॉइंट एमडी माधव सिंगानिया और हिंदुस्तान जिंक की चेयरमैन प्रिया अग्रवाल भी हिस्सा लेंगे। आनंद ग्रुप की चेयरमैन अंजलि सिंह, टीटागढ़ रेल सिस्टम्स के वाइस चेयरमैन और एमडी उमेश चौधरी, डीबी कॉर्प के प्रमोटर गिरीश अग्रवाल, मोतीलाल ओसवाल फाइनेशियल सर्विसेज के एमडी और सीईओ मोतीलाल ओसवाल, केईआई लिमिटेड के चेयरमैन अनिल गुप्ता, चौधरी ग्रुप के चेयरमैन बीनोद चौधरी और नेशनल इंजीनियरिंग इंडस्ट्रीज के प्रेसिडेंट एवं सीईओ रोहित सावू भी मौजूद रहेंगे। इसके अलावा बोरोसिल रिन्यूएबल्स के एजीव्यूटिव चेयरमैन प्रदीप कुमार खेडका, सोमानी सेरामिक्स के चेयरमैन एवं एमडी श्रीकांत सोमानी और डिजिटल सेक्टर से बलानटके डॉट कॉम के फाउंडर-डायरेक्टर अमिताभ भट्टाचार्य भी समारोह में शामिल होंगे। इस कार्यक्रम में सभी 26 राजस्थान चैटर्स के प्रतिनिधि शामिल होंगे। इनमें 12 अंतरराष्ट्रीय चैटर्स हैं, जिनमें म्युनिख, नैरोबी, दुबई, सिंगापुर, दोहा, टोक्यो, रियाद, मेलबर्न, कपला, काठमांडू, लंदन और न्यूयॉर्क शामिल हैं।

### प्रवासी राजस्थानी दिवस के कार्यक्रम

इसके बाद उद्योग और वाणिज्य मंत्री कर्नल राज्यवर्धन राठोड़ का स्वागत उद्बोधन होगा। साथ ही, उद्घाटन सत्र में देश के कारोबार और उद्योग जगत की शीर्ष हस्तियां भी शामिल होंगी, जिनमें वेदांता ग्रुप के चेयरमैन अनिल अग्रवाल, पीरमल ग्रुप के चेयरमैन अजय पीरमल और टाटा पावर के सीईओ और एमडी प्रवीर सिन्हा शामिल हैं। ये सभी राजस्थान, यहां हुए बदलाव और राज्य में उद्योग और व्यापार की संभावनाएं और मुख्यमंत्री भजनलाल शर्मा के नेतृत्व में सरकार की ओर से किए जा रहे सुधारों पर अपने विचार व्यक्त करेंगे।

### 1 लाख करोड़ रुपये के निवेश प्रस्ताव

इसके अलावा, उद्घाटन सत्र में राजस्थान और प्रवासी राजस्थानी समुदाय के बीच हमेशा से रहे भावनात्मक जुड़ाव और साझा विरासत को एक विशेष फिल्म के जरिए प्रदर्शित किया जाएगा। साथ ही, इस अवसर पर 1 लाख करोड़ रुपये के निवेश प्रस्तावों (एमओयू) की ग्राउंड ब्रेकिंग भी की जाएगी। इन्हें मिला कर राजिग राजस्थान ग्लोबल इन्वेस्टमेंट समिट 2024 के बाद से धरातल पर शुरू हुई परियोजनाओं की कुल मूल्य 8 लाख करोड़ रुपये हो जाएगी, जो राज्य में निवेश-आधारित विकास और नवाचारों के एक नए दौर के शुरुआत को दर्शाता है।

## सम्पादकीय

# चुनाव सुधारों पर निरर्थक चर्चा

लोकसभा में चुनाव सुधारों पर हुई चर्चा को उपयोगी कहना कठिन ही है। इसमें संदेह है कि ऐसी चर्चा से पक्ष-विपक्ष में कोई सहमति कायम हो सकेगी और चुनाव सुधारों का मार्ग प्रशस्त हो सकेगा। किसी क्षेत्र में सुधारों पर ऐसी चर्चा सार्थक नहीं हो सकती, जिसमें कोई सही सुझाव ही न दिया जाए। चुनाव सुधारों पर चर्चा करते हुए राहुल गांधी ने जो कुछ कहा, उससे यही स्पष्ट हुआ कि उनका एकमात्र उद्देश्य वोट चोरी के अपने पुराने आरोपों को नए सिरे से धार देना और इस बात को दोहराना था कि चुनाव आयोग सरकार के दबाव-प्रभाव में काम कर रहा है। वे अपने इन आरोपों को पुष्ट करने के लिए हरियाणा और महाराष्ट्र विधानसभा के चुनाव नतीजों का तो उल्लेख करते हैं, लेकिन झारखंड और जम्मू-कश्मीर के चुनाव परिणाम की अनदेखी कर देते हैं। इसी तरह वे यह भी भूल जाते हैं कि लोकसभा चुनावों में जहां भाजपा 240 सीटों पर सिमट गई, वहीं कांग्रेस को 99 सीटें मिलीं और उसके नतीजे

में ही उन्हें लोकसभा में नेता प्रतिपक्ष का दर्जा मिला। राहुल गांधी ने मतदाता सूचियों के विशेष गहन पुनरीक्षण यानी एसआइआर पर भी आपत्ति जताई। उन्होंने बिहार में एसआइआर के खिलाफ धरना-प्रदर्शन करने के साथ वोटर अधिकार यात्रा भी निकाली थी, लेकिन इससे न तो कांग्रेस को कुछ हासिल हुआ और न ही सहयोगी राष्ट्रीय जनता दल को।



कि वे जिस मुद्दे को तूल देना चाहते हैं, उसे आम जनता कोई महत्व नहीं दे रही है। राहुल गांधी मतदाता सूचियों में गड़बड़ियों का जिक्तो करते हैं, लेकिन यह नहीं स्पष्ट

ऐसा इसीलिए हुआ, क्योंकि बिहार के लोगों को एसआइआर में कोई खोट नहीं दिखा। वास्तव में इसी कारण वह चुनावी मुद्दा भी नहीं बन सका। अच्छा होगा कि राहुल गांधी इस पर ध्यान दें कि वे जिस मुद्दे को तूल देना चाहते हैं, उसे आम जनता कोई महत्व नहीं दे रही है। राहुल गांधी मतदाता सूचियों में गड़बड़ियों का जिक्तो करते हैं, लेकिन यह नहीं स्पष्ट

करते कि उन्हें ठीक करने के लिए एसआइआर के अलावा और क्या उपाय है? एसआइआर को लेकर उनका विरोध इसके बाद भी जारी है कि सुप्रीम कोर्ट उसे उचित और आवश्यक ठहरा चुका है।

आखिर जो मुद्दा न सुप्रीम कोर्ट के समक्ष टिक पा रहा हो और न ही जनता की अदालत में, उसे लगातार उछालते रहना कितना सही है? राहुल गांधी ने यह भी साबित करने की कोशिश की कि सरकार चुनाव आयोग समेत सभी संस्थाओं पर कब्जा करती जा रही है, लेकिन इसमें भी वे नाकाम ही रहे, क्योंकि उनके पास भाजपा सांसद निशिकांत दुबे के सवालों का कोई जवाब नहीं था। यदि राहुल गांधी अपनी राजनीतिक कमजोरियों का ठीकरा चुनाव आयोग पर फोड़ते रहेंगे तो इससे अपना और अपनी पार्टी का अहित ही करेंगे। यदि कांग्रेस को वांछित राजनीतिक सफलता नहीं मिल पा रही है तो इसका कारण खुद उसकी और विशेष रूप से राहुल गांधी की रीति-नीति है, न कि चुनाव आयोग।

### आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संतान और बातचीत में लाभ प्रदान करेगा



### मेष

आज का दिन आपके लिए भौतिक प्रेम-सुविधाओं में वृद्धि लेकर आएगा। प्रेम जीवन की रहे लोग आज साथी के साथ रोमांटिक मूड में रहेंगे, उन्हें कहीं घूमने-फिराने को लेकर जा सकते हैं।



### वृष

आज आपके चारों ओर का वातावरण खुशनुमा रहेगा और आपके काम की गति भी काफी तेज रहेगी, क्योंकि कार्यक्षेत्र में आप अपने जुनियर से काम लेने में कामयाब रहेंगे, जो लोग विदेशों से व्यापार कर रहे हैं।



### मिथुन

आज का दिन आपके लिए अटकें हुए कामों को पूरा करने के लिए रहेगा। आपकी कुछ नए लोगों से मुलाकात हो सकती हैं, जो आपके लिए अच्छी रहेगी। राजनीति में आपको कुछ नई जगह जाने का मौका भी मिल सकता है।



### कर्क

आज आप दोस्तों के साथ किसी पार्टी आदि को करने में भी समय व्यतीत करी, लेकिन उसके लिए आप अपने माता-पिता से परमिशन लेकर जाएं, तो बेहतर रहेगा। नौकरी में कार्यरत लोगों को अच्छी सफलता हासिल होगी।



### सिंह

आज का दिन आपके लिए व्यस्तता भरा रहने वाला है। व्यापार में भी आपको कुछ समय बाद अच्छी सफलता मिलेगी। आप अपनी आय को बढ़ाने पर पूरा ध्यान देंगे।



### कन्या

आज आपको अपने खर्चों का लेखा जोखा रखना होगा, क्योंकि आप मनचाहा खर्चों करेंगे, जिससे आपको खुशी होगी। धन-धन्य में वृद्धि होगी। कोई पुराना लेनदेन चुकता होगा।



### तुला

आज आपका कोई कानूनी मामला आपके लिए समस्या लेकर आ सकता हैं। जमीन जायदाद से संबंधित मामलों में आपको पूरा ध्यान देने की आवश्यकता है। यदि आपने किसी से कोई वादा किया था, तो उसे समय रहते पूरा करने की कोशिश करें।



### वृश्चिक

आज का दिन आपके लिए अनुकूल रहने वाला है। आपको अपनी पेट संबंधित समस्याओं पर पूरा ध्यान देना होगा। यदि आप किसी दूसरे के मामले में बोले, तो इससे आपको समस्याएं बढ़ सकती हैं।



### धनु

आज का दिन आपके लिए आय के मामले में बढ़िया रहने वाला है। आप अपनी नौकरी बदलने का यदि प्रयास कर रहे थे, तो आपको कोई बेहतर अवसर हाथ लगेगा।



### मकर

आज का दिन आपके लिए अपने कामों पर ध्यान देने के लिए रहेगा, क्योंकि आपको काम को लेकर कुछ समस्याएं बनी रहेंगी, जिससे आपका मन परेशान हो सकता है, इसलिए आप यदि कोई काम करें।



### कुंभ

आज का दिन आपके लिए सेहत के मामले में बढ़िया रहने वाला है। आपको अपने पिताजी की बातों को इग्नोर करने से बचना होगा, नहीं तो वह आपसे नाराज हो सकते हैं।



### मीन

आज का दिन आपके लिए छुटपुट लाभ के अवसरों पर ध्यान देने के लिए रहेगा। आपकी काम करने की गति भी काफी तेज रहेगी और आप व्यस्त रहने के बाद भी परिवार के सदस्यों के लिए समय निकालेंगे।

आज का इतिहास

बढ़ता राजस्थान

- 10 दिसम्बर की महत्त्वपूर्ण घटनाएं
- 10 दिसंबर की महत्त्वपूर्ण घटनाएँ
- 2013 - मादक पदार्थ मारिजुआना के विकास, बिक्री तथा उपयोग को वैध बनाने वाला उरूग्वे पहला देश बना।
- 2007 - पाकिस्तान के प्रधानमंत्री परवेज मुशर्रफ ने पाकिस्तानी सर्वोच्च न्यायालय में तीन और जजों को नियुक्त किया।
- 2006 - चिली के पूर्व तानाशाह जनरल आगस्तो पिनाशे का सैटियागो में निधन।
- 2005 - कज़ाकिस्तान में हुए राष्ट्रपति चुनाव में वर्तमान राष्ट्रपति नूर सुल्तान नजर बायेघ पुनः राष्ट्रपति निर्वाचित।
- 2004 - ढाका टेस्ट में कपिल देव को पीछे छोड़ते हुए अनिल कुम्बले टेस्ट क्रिकेट में सर्वाधिक विकेट लेने वाले पहले भारतीय बने।
- 2003 - कोलंबो में राष्ट्रपति चंद्रिका कुमारातुंगा और प्रधानमंत्री रानिल विक्रमसिंहे के बीच वार्ता विफल।
- 2002 - अमेरिका की दूसरी सबसे बड़ी वायुसेवा कंपनी यूनाइटेड एयरलाइंस दिवालिवा घोषित।
- 2000 - नवाज शरीफ सपरिवार पाकिस्तान से दस साल के लिए निर्वासित।
- 1999 - अंतर्राष्ट्रीय स्तर पर आतंकवाद समाप्त करने के लिए संयुक्त राष्ट्र संघ समझौते के अनुसार आतंकवादी गतिविधियों के लिए धन उपलब्ध कराना आर्थिक अपराध घोषित।
- 1998 - अमर्त्य सेन को स्काटहोम में अर्थशास्त्र के लिए 1998 का नोबेल पुरस्कार प्रदान किया गया।
- 1994 - यासर अराफात, विलाज राबिन एवं शिमोन पेरेंज संयुक्त रूप से नोबेल शांति पुरस्कार से सम्मानित।
- 1963 - अफ्रीकी देश जंजीबार ने ब्रिटेन से स्वतंत्रता हासिल की।
- 1961 - सोवियत संघ और अल्बानिया के बीच राजनयिक संबंध समाप्त।
- 1947 - सोवियत संघ और चेकोस्लोवाकिया के बीच व्यापार समझौते पर हस्ताक्षर।

## विशेष आलेख



प्रो. आरके जैन

आज फिर वही सवाल लौट आया है, बिना दस्तक दिए, सीधा गले पर हाथ रखकर आप जिंदा है या सिर्फ़ सॉस ले रहे है? 1948 में पेरिस में सब इंसान बराबर और आज़ाद हैं लिखकर मानवता के नाम एक वादा किया था। मगर 2025 का भारत एक चुभता हुआ सवाल पृष्ठ रहा है क्या हम वाकई उस वादे को निभा रहे हैं, या हमारी चुप्पी ही अन्याय की सबसे बड़ी ताकत बन चुकी है? यह दिन हमें झकझोरने आया है, क्योंकि अब सिर्फ़ अत्याचार ही अपराध नहीं; अत्याचार देखकर चुप रह जाना भी उतना ही बड़ा गुनाह है। आज जब हम मानव अधिकार दिवस मनाते हैं, तो यह उत्सव नहीं एक मुकदमा है, और कटघरे में हम खुद खड़े हैं। जब हाथरस की बेंटी को रात के अँधेरे में मिट्टी में दबा दिया जाता है, जब मणिपुर में औरतों का सम्मान तार-तार होता है, जब कश्मीर में एक बच्चा शक के नाम पर मारा जाता है, और दिल्ली में एक लडकी को उसकी शक्ल की वजह से चिंकी कहा जाता है तब मानवाधिकार किसी दस्तावेज नहीं, बल्कि जख़्म बनकर सामने आते हैं। उस समय 30 अनुच्छेद किसी पुस्तक में नहीं, बल्कि

इस देश की सड़कों, घरों और अदालतों में रोते हुए दिखाई देते हैं। भारत में मानवाधिकार कोई सैद्धांतिक बहस नहीं, बल्कि हर दिन खून और आँसुओं से लिखा जाने वाला सच है। एक दलित दूल्हे की जान घोड़ी चढ़ने की कीमत बन जाती है। एक आदिवासी महिला को लकड़ी लाने पर जादू-टोना का आरोप झेलना पड़ता है। एक ट्रॉसजेंडर मर जाता है, पर श्मशान में भी उसे जगह नहीं मिलती। और जब कानून बराबरी की बात करता है, तो समाज उसकी आवाज़ को जाति, धर्म और पहचान के पत्थरों से दबा देता है। विडम्बना यह है कि यही देश दुनिया को अहिंसा और योग का संदेश देता है। यही देश भाषणों में विश्व गुरु बनता है, पर अपने ही गाँव में पानी की एक हाँडी से दलित को दूर रखता है। यही देश चंद्रयान को तारों तक भेज देता है, लेकिन एक मजदूर को मेहनत के बाद 200 रुपये देने में कंजूसी करता है। लोकतंत्र का मंदिर कहलाने वाला देश कई बार उस मीडिया का बोझ ढोता है जो सत्ता की चौखट से बंधी घंटी की तरह बजता है। आज का भारत मानवाधिकारों को किताबों में नहीं, सड़कों पर, अस्पतालों में, कोर्ट के गलियारों में, और हर उस घर में महसूस कर रहा है जहाँ न्याय की उम्मीद धीरे-धीरे दम तोड़ रही है। जब एक दलित महिला को पंचायत के आदेश पर गाँव एक आदिवासी बच्ची भूख से बिलखते-बिलखते मर जाती है क्योंकि उसे राशन कार्ड सूची में नहीं बताया गया, जब एक युवा पत्रकार को महज सवाल पूछने पर देशद्रोही कहकर जेल में डाल दिया जाता है, तब मानवाधिकार केवल सिद्धांत नहीं, बल्कि एक सच्ची चीख बन जाते हैं। हम कहते हैं कि भारत डिजिटल हो रहा है, पर क्या इंसानियत भी डिजिटल हो गई? जब इलाज न मिलने से अस्पताल

## विश्व मानव अधिकार दिवस: अब चुप्पी भी गुनाह है

के दरवाज़े पर एक बच्चा दम तोड़ देता है, जब ऑक्सीजन की कमी से कोविड वाई में लोग मर जाते हैं और जिम्मेदारी गायब हो जाती है, जब अग्निपथ योजना के नाम पर युवाओं का भविष्य अनिश्चित हो जाता है, जब बेरोजगारी की दर इतिहास के सबसे ऊँचे स्तर पर हो और फिर भी युवा आलसी कहे जाएँ तो ये सब बेरोजगार आँकड़े नहीं, टूटते सपनों की सितारें हैं। भारत के पास चंद्रयान भेजने की ताकत है, पर सड़क पर रिक्शा खींचती 65-70 वर्षीया दादी के पास रोटी की ताकत नहीं। हमारे हाई-टेक शहरों में चमक है, पर किसान की आत्महत्या में उसके शरीर से ज्यादा कज़र के कागज़ मिलते हैं। हमारे पास दुनिया का सबसे बड़ा लोकतंत्र है, लेकिन एक आदिवासी युवक पुलिस हिरासत में मारा जाता है और उसके परिवार को एफआइआर की कॉपी तक नहीं मिलती। संविधान कहता है बराबरी का अधिकार, पर वास्तविकता यह है—बराबरी किसके लिए? सिर्फ़ नाम के लिए? या सिर्फ़ भाषणों के लिए? शिक्षा अधिकार है, लेकिन सरकारी स्कूलों में बच्चे आज भी टाट पर बैठकर पढ़ते हैं, जबकि अधिकारी ऐसी कमरों में मीटिंगें करते हैं। स्वास्थ्य भी अधिकार है, पर एक प्रसूता अस्पताल पहुँचने से पहले ही ऑटोरिक्शा में बच्चा जन्म देने को मजबूर होती है। अभिव्यक्ति का भी अधिकार है, पर सोशल मीडिया पर आलोचना करने पर घर गिरा दिए जाते हैं। पर्यावरण का भी अधिकार है, पर खनन की आड़ में आदिवासी गाँव उजाड़े जाते हैं। और महिलाएँ? वे आज भी सुरक्षित घर पहुँच गई क्या? के मेसेज पर निर्भर देश की नागरिक हैंजहाँ हर 15 मिनट में एक बलात्कार दर्ज होता है।

## देश के कर्मचारियों को मानसिक तनाव से मुक्त करेगा ‘राइट टू डिस्कनेक्ट बिल’



अरविंद रावल

*बच्चे हों या युवा, महिलाएँ हों या बुजुर्ग—हर किसी के जीवन में तनाव, चिड़चिड़ापन और मानसिक थकावट स्पष्ट दिखाई देती है। स्कूलों में पढ़ने वाले बच्चों पर पढ़ाई और प्रतियोगी माहौल का दबाव है।*

लघु कथा

बढ़ता राजस्थान

### भरोसा

आकाश पर बादल छाप हुए थे। एक वृद्ध, आधा मील दूर नदी से घड़े में पानी भर-भरकर, अपने घर में लगे पौधों में डालने के लिए ला रहा था। उसे देखकर, खेलने जा रहा एक युवक व्यंग्य से बोला, बाबा! इतनी मेहनत क्यों कर रहे हो? बरसात तो होने ही वाली है....। मुझे अपने पर भरोसा है.... इन बादलों पर नहीं! उस वृद्ध ने बादलों की ओर इशारा करते हुए कहा।

जब वह वृद्ध नदी से घड़ा भरकर वापिस आया, तो उसी जगह पर वह युवक उसे फिर मिल गया;पर इस बार वह कुछ नहीं बोला, बल्कि आँखे नीची करके निकल गया; क्योंकि उस समय तेज धूप निकल आने के कारण वह खेल के मैदान से वापिस आ गया था। अचानक पश्चिम की तरफ से चली तेज हवाओं ने उन बादलों को उड़ा दिया था।



हेल्थ टिप्स

बढ़ता राजस्थान

## एओर्टिक स्टेनोसिस नाम की बीमारी, कितनी खतरनाक ये हार्ट डिजीज जानें लक्षण

बॉलीवुड के दिग्गज अभिनेता प्रेम चोपड़ा इन दिनों अपनी हेल्थ को लेकर सुर्खियों में हैं। बीते कुछ दिनों से बीमार चल रहे हैं। उन्हें मुंबई के लीलावती अस्पताल में भर्ती कराया गया था जहां अभिनेता का इलाज चला। अब कुछ हफ्तों के बाद, उनके दामाद अभिनेता शरमन जोशी ने उनकी स्वास्थ्य स्थिति के बारे में जानकारी साझा की है। रिपोर्ट्स के मुताबिक उन्हें एओर्टिक स्टेनोसिस नाम की गंभीर हार्ट बीमारी की पुष्टि हुई है, जिसके बाद फैस उनकी सेहत को लेकर बेहद चिंतित है। डॉक्टरों के अनुसार यह ऐसी कंडीशन

है जिसमें हार्ट की मुख्य धमनियों में से एक एओर्टा का वाल्व धीरे-धीरे सख्त और संकरा होता चला जाता है, जिसकी वजह से दिल से शरीर के बाकी हिस्सों में खून का संचार बाधित होने लगता है। अगर समय पर इलाज न मिले तो यह स्थिति हार्ट फेल्योर तक का खतरा पैदा कर सकती है। एओर्टिक स्टेनोसिस के प्रमुख लक्षण: अगर निम्न लक्षण दिखाई दें तो तुरंत कार्डियोलॉजिस्ट से संपर्क करना चाहिए : थोड़ी सी गतिविधि में भी सांस फूलना छाती में दर्द या दबाव महसूस

होना -चक्कर आना या अचानक बेहोशी ,अत्यधिक थकान और कमजोरीदिल की धड़कन का तेज या अनियमित होना, पैरों और पैर की उंगलियों में सूजन बढ़ती उम्र में कैसे रखें अपना ध्यान उम्र बढ़ना एक प्राकृतिक प्रक्रिया है, लेकिन अगर समय रहते शरीर और मन का ध्यान रखा जाए तो बढ़ती उम्र भी स्वस्थ, खुशहाल और सक्रिय तरीके से जी जा सकती है। 40 की उम्र के बाद शरीर में हार्मोनल बदलाव, मांसपेशियों की कमजोरी, याददाश्त में कमी, नींद की दिक्कत और कई तरह की बीमारियों का खतरा बढ़ जाता है।

## चलती ट्रेन में टीटीई को अचानक हार्ट अटैक, मृत घोषित

बढ़ता राजस्थान

सवाई माधोपुर (राकेश शर्मा)। मुंबई - दिल्ली रेल मार्ग पर मथुरा में मंगलवार सुबह मुंबई से दिल्ली जा रही राजधानी एक्सप्रेस में उस वक्त हड़कंप मच गया। जब चलती ट्रेन में टीटीई को अचानक हार्ट अटैक आ गया। अचानक बिगडने पर यात्रियों ने तत्काल चेन खींचकर ट्रेन को रोका और अस्पताल ले गए। लेकिन डॉक्टरों ने टीटीई को मृत घोषित कर दिया। यूपी के मथुरा से एक चौकाने वाला मामला सामने आया है। जहां मंगलवार सुबह मुंबई से दिल्ली जा रही राजधानी एक्सप्रेस में उस वक्त हड़कंप मच गया। जब ट्रेन में छूटी पर तैनात टीटीई को अचानक हार्ट अटैक आ गया। हालात बिगडने पर यात्रियों ने तत्काल चेन खींचकर ट्रेन को रोका और जीआरपी आनन-फानन में अस्पताल ले गए। लेकिन वहां डॉक्टरों ने टीटीई को मृत घोषित कर दिया। जानकारी के अनुसार 12953 अगस्त क्रांति तेजस एक्सप्रेस में गुजरात के मुर्गविधि पार्क के रहने वाले करीब 50 साल के टीटीई धीरज कुमार मुंबई से दिल्ली जा रहे थे। अचानक कोसीकलां स्टेशन के पास तबीयत बिगड़ गई और बेहोशी में वह नीचे गिर पड़े। आनन-फानन में यात्रियों ने कोसीकलां स्टेशन पर ट्रेन की चेन पुलिंग की। ट्रेन रुकते ही जीआरपी और रेलवे कर्मियों ने टीटीई को उतारकर तत्काल प्राइवेट डॉक्टरों की सहायता ली, लेकिन अस्पताल पहुंचते ही डॉक्टरों ने उन्हें मृत घोषित कर दिया। वहीं, सीएचसी में तैनात डॉक्टर सक्सेना ने बताया कि टीटीई की मौत हार्ट अटैक के कारण हुई है।

## युवक ने की आत्महत्या, पुलिस जुटी जांच में

बढ़ता राजस्थान

टोंक (पुरूषोत्तम जोशी)। पुरानी टोंक थाना इलाके अस्तल रोड पर महावर नगर कालोनी में किराए के मकान में अपने परिवार के साथ रह 38 वर्षीय एक युवक रहे युवक ने कमरे में पंखे से लटक अपनी जीवन लीला समाप्त कर ली। बता दे कि सवाई माधोपुर जिले के शिवाड़ निवासी मृतक मूलचंद महावर कई वर्षों से टोंक जिला मुख्यालय पर रहकर अपने और अपने परिवार का पालन पोषण करता था, पिछले महिनों ही उसने छावनी अस्तल रोड महावर नगर में कमरा किराए पर लेकर पत्नी, बच्चों रह रहा था। आज सुबह बच्चे स्कूल और पत्नी काम करने बाहर चली गई तो पीछे से कमरे में पंखे से लटक आत्महत्या कर ली। सूचना मिलने पर पुरानी टोंक थानाधिकारी नेमीचंद गोयल एफएसएल टीम के साथ मौके पर पहुंच शव को फंदे से नीचे उतारकर सजादत अस्पताल भिजवाया, पुलिस ने मृतक का पोस्टमार्टम करवा कर शव परिजनों को सौंप मामले की जांच पड़ताल शुरू कर दी है।

## गांधी पार्क में शौचालय निर्माण का विरोध अधिवक्ताओं ने कलेक्ट्रेट पर किया प्रदर्शन

बढ़ता राजस्थान

टोंक (पुरूषोत्तम जोशी)। जिला मुख्यालय स्थित गांधी पार्क में निर्माणधीन शौचालय को लेकर जिला न्यायालय के अधिवक्ताओं ने आज जिला कलेक्ट्रेट पर विरोध प्रदर्शन किया और जिला कलेक्टर को ज्ञापन सौंपा। जानकारी के अनुसार, गांधी पार्क परिसर में नगर परिषद द्वारा शौचालय का निर्माण कार्य कराया जा रहा है। इस निर्माण को लेकर आसपास के क्षेत्रवासियों ने पहले ही आपत्ति दर्ज करवाई थी, लेकिन इसके बावजूद नगर परिषद के अधिकारी कार्य जारी रखे हुए हैं। अधिवक्ताओं का कहना है कि राष्ट्रपिता महात्मा गांधी की प्रतिमा के ठीक सामने शौचालय का निर्माण उचित नहीं है, क्योंकि इससे गांधी पार्क के सौंदर्य और गरिमा पर प्रतिकूल प्रभाव पड़ेगा। ज्ञापन सौंपने के बाद एडवोकेट शहाब अहमद, सी.पी. श्रीवास्तव, शैलेंद्र शर्मा, विकास लोदी, बाबूलाल गुंसारिया सहित कई अधिवक्ता गांधी पार्क पहुंचे और वहां चल रहे निर्माण कार्य को रुकवाया। साथ ही शौचालय को किसी अन्य उपयुक्त स्थान पर बनवाने की मांग की। सूचना मिलने पर उपखंड अधिकारी हुकमचंद जेहलानिया भी मौके पर पहुंचे और अधिवक्ताओं से बातचीत कर उन्हें समझाइश दी।

## नाकाबंदी में पकड़ा अवैध शराब से भरा कंटेनर, 203 पेटी बरामद

बढ़ता राजस्थान

पीपलू (ओपी शर्मा)। मुखबिर की सूचना पर टोंक जिला स्पेशल टीम प्रभारी ओमप्रकाश ने मंगलवार को बड़ी कार्रवाई करते हुए हरियाणा के बावल से गुजरात की ओर जा रहे अवैध शराब से भरे कंटेनर को पकड़ लिया। कार्रवाई बरोनी थाना क्षेत्र स्थित आरटीओ कार्यालय के सामने की गई, जहां टीम ने सड़ियन कंटेनर को रोककर तलाशी ली। तलाशी में कंटेनर से कुल 203 पेटी अवैध शराब बरामद हुई।

बरामद पेटियों में 40 पेटी क्रूथ ब्रांड, 30 पेटी ब्लैक क्र/के, 30 पेटी सावल स्टेज ब्लैक, 39 पेटी आवर्जोन पक्का, 26 पेटी आवर्जोन बोतल तथा 38 पेटी रॉयल स्टेज कार्टर शामिल पाई गई। पुलिस ने कंटेनर चालक सैफुद्दीन पुत्र सिराजुद्दीन मैव (21), निवासी मदापुर, थाना फिरोजपुर झिरका, जिला नूह हरियाणा को मौके से ही हिरासत में ले लिया। पकड़े गए कंटेनर को बरोनी थाने में खड़ा करवाकर शराब और वाहन को जब्त कर लिया गया। पुलिस के अनुसार अवैध शराब तस्करी के इस मामले में प्रकरण दर्ज कर आगे की जांच शुरू कर दी गई है। टीम तस्करी नेटवर्क की गहन जांच कर रही है।

## टी.बी. रोग की पहचान के लिए गांव-गांव पहुंचेगी मेडिकल टीम

बढ़ता राजस्थान

सवाई माधोपुर (राकेश शर्मा)। प्रधानमंत्री टी.बी. मुक्त भारत अभियान के तहत जिले में स्वास्थ्य विभाग द्वारा 11 से 18 दिसम्बर तक पोर्टल एक्सरे-वेन के माध्यम से शिविरों का आयोजन किया जाएगा। जिला क्षय रोग अधिकारी ने बताया कि चिकित्सा विभाग की टीम द्वारा शिविर में टी.बी. रोग की पहचान के लिए लोगों की चेस्ट एक्सरे के माध्यम से टी.बी. की जांच की जाएगी। उन्होंने बताया कि ऐसे व्यक्ति जिनको दो सप्ताह से अधिक की खांसी, रात को पसीने आकर बुखार का आना, बालम में खून आना आदि लक्षण दिखाई देते है तो वे टी.बी. का सम्भावित रोगी हो सकता है। ऐसे व्यक्ति शिविरों में पहुंचकर पोर्टेबल एक्सरे मशीन द्वारा अपनी छाती का एक्सरे करावे एवं रोग का पता लगावे।

**स्वास्थ्य केन्द्रों पर 11 से 18 दिसम्बर तक लगेंगे शिविर**  
: उन्होंने बताया कि 11 दिसम्बर को स्वास्थ्य केन्द्र फलोदी, वेदपुर में, 12 दिसम्बर को टोडरा, कालाकुआ में, 13 दिसम्बर को हलौदा, बोदल, कुशालीपुरा में, 15 दिसम्बर को दुमोदा में, 16 दिसम्बर को कैलाशपुरी, मोजीपुरा, जालपाखेडी में, 17 दिसम्बर को बलवतखुर्द, रामनगर, खानपुर एवं 18 दिसम्बर को फिरोजपुरा, भाटपुरा, टेटरा में स्वास्थ्य केन्द्रों पर टीबी रोग की पहचान के लिए शिविरों का आयोजन किया जाएगा।

## बढ़ता टोंक-सवाई माधोपुर

### जिला स्तरीय खेल प्रतियोगिता सम्पन्न

# ‘फिटनेस का डोज आधा घंटा रोज’ जन-जन तक पहुंचाने का आह्वान

बढ़ता राजस्थान

सवाई माधोपुर (राकेश शर्मा)। युवा कार्यक्रम एवं खेल मंत्रालय भारत सरकार के माय भारत केंद्र द्वारा जिला स्तरीय खेल प्रतियोगिता का समापन मंगलवार को जिला कलक्टर काना राम के मुख्य आतिथ्य में दशहरा मैदान सवाई माधोपुर में हुआ। कार्यक्रम में मुख्य अतिथि जिला कलक्टर काना राम ने युवाओं को अधिक से अधिक संख्या में इस तरह की प्रतियोगिता में सहभागिता के लिए प्रेरित किया तथा भारत सरकार के फिट इंडिया अभियान का संदेश फिटनेस का डोज आधा घंटा रोज जन-जन तक पहुंचाने का आह्वान किया। उन्होंने कहा कि खेल न केवल शारीरिक विकास का माध्यम है बल्कि यह अनुशासन, एकता, आत्मविश्वास और राष्ट्र प्रेम की भावना को भी सशक्त करते हैं। युवाओं को खेलों में भाग लेकर अपनी प्रतिभा को



निखारना चाहिए तथा जिले एवं प्रदेश का नाम रोशन करना चाहिए। प्रतियोगिता में सितम्बर एवं अक्टूबर माह में आयोजित की गई चार ब्लॉक स्तरीय प्रतियोगिताओं के विजेता प्रतिभागियों ने भाग लिया। यह ब्लॉक स्तरीय प्रतियोगिताएं मलारना डूंगर, बौली, सवाई माधोपुर एवं गंगापुर सिटी

में आयोजित की गई थी। इस अवसर पर समाजसेवी भरतलाल मथुरिया ने प्रतिभागी टीमों से परिचय कर खिलाड़ियों का मनोबल बढ़ाया और खेल भावना को सर्वोपरि रखने का संदेश दिया। प्रतियोगिता में पुरुष वर्ग में कबड्डी में प्रथम स्थान पर गंगपुर सिटी की टीम रही, वहीं 100 मीटर रेस में गोलू मीना

विजेता रहे तथा लंबी कूद में अंकुश विजेता रहे। महिला वर्ग में रस्सा-कसी में प्रथम विजेता गंगापुर सिटी की टीम रही, 100 मीटर रेस में अंतिमा वर्मा रही व लंबी कूद में अंतिमा वर्मा विजेता रही। प्रतियोगिता में भाग लेने वाले समस्त युवाओं व आयोजक टीम को माय भारत टी-शर्ट वितरित की

गई। जिला कलक्टर ने विजेताओं को शील्ड प्रदान कर सम्मानित किया। माय भारत केंद्र के जिला युवा अधिकारी ने सभी का धन्यवाद ज्ञापित किया। जिला खेल अधिकारी कजोड़ मल ने सभी युवाओं को खेल तथा फिटनेस के मंत्र को आगे बढ़ाने पर जोर दिया। अन्य अतिथियों में सरदार/150 पदयात्रा के समिति सदस्य शुभम भारद्वाज व संतोष मथुरिया मौजूद रहे। प्रतियोगिता में निर्णायक मंडल में शिक्षा विभाग से राजेंद्र सिंह, शिवराम गुर्जर, हरिभजन, आशा वर्मा, आशा चौधरी एवं शबाना ने सहभागिता की। मंच संचालन सर्वोदय नवयुवक मंडल के रजत कुमार भारद्वाज ने किया। इस अवसर पर आयोजन समिति में वॉलंटियर्स मनोज कुमार महावर, राजेश गुर्जर, शिफात खान, अनिल कुमार महावर, महेंद्र शर्मा, खुशीराम गुर्जर, शफात खान, रिजुल गर्ग सहित क्षेत्र के सैकड़ों युवा उपस्थित रहे।

## मॉडल स्कूल सूरवाल का औचक निरीक्षण खेल मैदान में वॉलीबॉल कोर्ट की खराब स्थिति पर कलेक्टर ने जताई नाराजगी

बढ़ता राजस्थान

सवाई माधोपुर (राकेश शर्मा)। जिला कलक्टर काना राम ने मंगलवार को स्वामी विवेकानन्द राजकीय मॉडल स्कूल सूरवाल का औचक निरीक्षण कर शिक्षण व्यवस्था, अनुपस्थित शिक्षक रिकॉर्ड एवं विद्यार्थियों के शैक्षणिक स्तर का मूल्यांकन किया। निरीक्षण के दौरान उन्होंने विज्ञान प्रयोगशाला में विद्यार्थियों द्वारा तैयार किए जा रहे ड्रोन मॉडल का अवलोकन किया तथा बच्चों की रचनात्मकता की सराहना की। कलक्टर ने विद्यार्थियों से संवाद कर उनकी पढ़ाई, विषय ज्ञान और डिजिटल शिक्षा की समझ का आकलन किया। निरीक्षण के दौरान उन्होंने कक्षाओं, कम्प्यूटर लैब, स्मार्ट क्लासरूम, अटल टिकरिंग लैब, पुस्तकालय तथा अन्य सभी शैक्षणिक संसाधनों का बारीकी से निरीक्षण किया। उन्होंने विद्यालय स्टाफ से डिजिटल



उपस्थिति व्यवस्था और अन्य नवाचारों के संचालन पर विस्तृत जानकारी ली। जिला कलक्टर ने प्रधानाध्यापक को निर्देशित किया कि विद्यालय पुस्तकालय का नियमित संचालन सुनिश्चित किया जाए तथा विद्यार्थियों को उपयोगी और प्रेरणादायक पुस्तकें उपलब्ध करवाई जाएं। साथ ही उन्होंने कक्षाओं एवं शौचालयों की नियमित सफाई सुनिश्चित करने के

आवश्यक दिशा निर्देश प्रदान किए। निरीक्षण के दौरान खेल मैदान में वॉलीबॉल कोर्ट की खराब स्थिति पर उन्होंने नाराजगी व्यक्त की तथा खेल सुविधाओं के सुदृढ़ विकास पर चिंता व्यक्त की। खेलकूद गतिविधियों में अनियमितता और दायित्व निर्वहन में लापरवाही पाए जाने पर उन्होंने संविदा पर कार्यरत पीटीआई मौजीराम मीणा के विरुद्ध कार्यवाही करने के निर्देश दिए।

## ऐतिहासिक मानवाधिकार दिवस आज टोंक में धूमधाम से मनाया जाएगा

बढ़ता राजस्थान

टोंक (पुरूषोत्तम जोशी)। टोंक में आज बड़े उत्साह के साथ ऐतिहासिक मानवाधिकार दिवस मनाया जाएगा।

कार्यक्रम के आयोजक, रेल लाओं संघर्ष समिति के अध्यक्ष एवं अंतरराष्ट्रीय मानवाधिकार एसोसिएशन के राष्ट्रीय उपाध्यक्ष अकबर खान ने बताया कि मानवाधिकार दिवस का मुख्य आयोजन अग्रवाल धर्मशाला में किया जाएगा। उन्होंने बताया कि कार्यक्रम में दिल्ली से अधिवक्ता एवं राष्ट्रीय अध्यक्ष एस.एस. तोमर विशिष्ट रूप से शामिल होंगे। कार्यक्रम के मुख्य अतिथि जिला विधिक सेवा प्राधिकरण के सचिव एवं सेशन न्यायाधीश दिनेश कुमार जलुथरिया होंगे। विशेष अतिथियों में अतिरिक्त पुलिस अधीक्षक रतन लाल भागंव, शिशु रोग विशेषज्ञ

एवं गोल्ड मेडलिस्ट डॉ. विजेंद्र त्रिपाठी, टोंक कोतवाल भंवरजी, अधिशासी अभियंता (सतकंता) विजय सिंह मीणा, बैरवा महासभा के राष्ट्रीय अध्यक्ष रामदयाल बाडोदिया, चाकूस के पूर्व चेयरमैन अब्दुल हमीद खोखर, मानवाधिकार एसोसिएशन के निदेशक के.आर. खान, प्रदेश अध्यक्ष शिवराज सिंह शक्तावत, महिला प्रदेशाध्यक्ष नीलिमा सिंह आमेरा, महिला डायरेक्टर सुष्मा, राष्ट्रीय उपाध्यक्ष राजेश आमला तथा जिला अध्यक्ष सिताराम विजयवर्गीय शामिल रहेंगे कार्यक्रम में पंजाब, हरियाणा, दिल्ली सहित विभिन्न प्रदेशों से प्रतिनिधि बड़ी संख्या में भाग लेंगे। मानवाधिकार दिवस के अवसर पर मानव हितों के कार्यों के लिए चयनित 51 प्रतिभाओं को सम्मानित किया जाएगा।

## टोंक-सवाई माधोपुर में उर्वरक वितरण में गंभीर अनियमितताएं उजागर

## सांसद हरीशचंद्र मीना ने केन्द्रीय मंत्री से मुलाकात की

बढ़ता राजस्थान

टोंक/नई दिल्ली। (पुरुषोत्तम जोशी)। टोंक-सवाई माधोपुर सांसद हरीश चन्द्र मीना ने राजस्थान में रबी सीजन के दौरान उर्वरकों की कमी और अव्यवस्था को लेकर गंभीर चिंता जताते हुए रसायन एवं उर्वरक मंत्री जे.पी. नड्डा से मुलाकात कर विस्तृत ज्ञापन सौंपा। उन्होंने कहा कि राज्य सरकार की लापरवाही और प्रशासनिक उदासीनता के कारण किसानों को जरूरत के अनुरूप खाद नहीं मिल पा रहा, जिससे उन्हें लंबी लाइनों, धक्कामुक्की और दलालों की शोषणकारी व्यवस्था का सामना करना पड़ रहा है।

सांसद मीना ने बताया कि 5 दिसंबर 2025 को लोकसभा में पूछे गए उनके प्रश्न के उत्तर में केन्द्र सरकार ने स्पष्ट किया था कि राजस्थान को पर्याप्त उर्वरक उपलब्ध करा दिया गया है और टोंक एवं सवाई माधोपुर सहित



अनेक जिलों के लिए अतिरिक्त रैक भी आवंटित किए गए हैं।

इसके बावजूद, जमीनी स्तर पर खाद की गंभीर कमी और ब्लैक

### निवाई नगर पालिकाध्यक्ष दिलीप इसरानी ने मुख्यमंत्री शर्मा से की चर्चा

## मुख्यमंत्री भजनलाल शर्मा के सानिध्य में हुआ मुख्यमंत्री-जनप्रतिनिधि संवाद कार्यक्रम

बढ़ता राजस्थान

निवाई (का.स.)। मुख्यमंत्री निवास पर मुख्यमंत्री भजनलाल शर्मा के सानिध्य में पूर्व विधायकों, जिला अध्यक्षों, मेयर, प्रधानों एवं विभिन्न जनप्रतिनिधियों से मुख्यमंत्री संवाद कार्यक्रम आयोजित हुआ। मुख्यमंत्री भजनलाल शर्मा ने संवाद में मौजूद जनप्रतिनिधियों का आह्वान करते हुए कहा कि हमारा प्रयास है कि हर कार्यकर्ता को काम, सम्मान और जिम्मेदारी मिले तथा सभी वर्गों का उचित प्रतिनिधित्व सुनिश्चित हो। इस दौरान राज्य सरकार के दो वर्ष पूर्ण होने पर विशेष कार्यक्रम के आयोजन पर भी चर्चा हुई। कार्यक्रम में निवाई नगर पालिकाध्यक्ष दिलीप इसरानी ने मुख्यमंत्री शर्मा से चर्चा करते हुए



निवाई। मुख्यमंत्री-जनप्रतिनिधि सार्थक संवाद कार्यक्रम में मौजूद मुख्यमंत्री भजनलाल शर्मा व जनप्रतिनिधि।

बताया कि क्षेत्र में जल, ऊर्जा, किसान कल्याण, रोजगार, औद्योगिक विकास सहित विभिन्न क्षेत्रों में हुए अभूतपूर्व

कार्य वकिसत राजस्थान की नींव हैं। इस अवसर पर प्रदेशाध्यक्ष मदन राठौड़ व निवाई शहर अध्यक्ष

नितिन छाबड़ा सहित भाजपा के कई जनप्रतिनिधि, कार्यकर्ता व वरिष्ठ पदाधिकारी मौजूद थे।

## जेल सुधार का केन्द्र है ना कि दंड का : मानवाधिकार दिवस की पूर्व की पूर्व संध्या पर बोले न्यायाधीश जलुथरिया

बढ़ता राजस्थान

टोंक,(पुरुषोत्तम जोशी)। दिनेश कुमार जलुथरिया, अपर जिला एवं सेशन न्यायाधीष व सचिव, जिला विधिक सेवा प्राधिकरण, टोंक द्वारा मंगलवार को मानवाधिकार दिवस की पूर्व संध्या पर जिला कारागृह, टोंक में राजस्थान राज्य विधिक सेवा प्राधिकरण के निर्देशों की पालना में विधिक जागरूकता शिविर का आयोजन किया गया। शिविर में न्यायाधीश ने बताया कि जेल बंदियों की सुधार के लिए है ना कि उन्हें दंड देने के लिए, प्रत्येक व्यक्ति को मानव होने के नाते कुछ मूलभूत अधिकार प्राप्त होते हैं, जिन्हें मानवाधिकार कहा जाता है जैसे बंदियों को भी सम्मानजनक व्यवहार, स्वास्थ्य सुविधाएं और स्वच्छ वातावरण, कानूनी सहायता और न्यायिक प्रक्रिया की जानकारी, तथा सुधार

और पुनर्वास के अवसर पाने का अधिकार है तथा बंदियों को सुधार गृह में जीवन की मूल धारा में लौटने का प्रयास करना चाहिए। शिविर के पश्चात् न्यायाधीश एवं प्राधिकरण सचिव द्वारा किए गए निरीक्षण के दौरान कारागार में स्थित विधिक सेवा क्लिनिक का अवलोकन किया गया। जेल परिसर साफ-सुथरा पाया गया। जिला कारागृह में निरीक्षण के दौरान जेल में भोजन की गुणवत्ता की भी जांच की गई। निरीक्षण के दौरान बंदियों को कारागृह में मिलने वाली मूलभूत सुविधाओं व बंदियों से उनके मुकदमों की स्थिति एवं अधिवक्ता के संबंध में जानकारी प्राप्त की एवं अधिवक्ता न कर पाने की स्थिति में निःशुल्क विधिक सहायता के तहत प्राधिकरण द्वारा अधिवक्ता उपलब्ध करवाने के संबंध में जानकारी प्रदान की गई।

को भी परिकल्पना की गई है, जिसके बाद एक अन्य व्यापक समीक्षा की जाएगी। उन्होंने बताया कि पीएम श्री योजना के तहत 33 राज्य संध राज्य क्षेत्रों से कुल 13,076 विद्यालयों का चयन करा गया है। पीएम श्री स्कूलों में गुणवत्ता मानकों को समय पर पूरा करने की निगरानी के लिए कई सख्त कदम उठाए गए हैं।





रोटरी क्लब ऑफ अलवर ने साइबर क्राइम व एपिलेप्सी अवेयरनेस कार्यक्रम कर किया विद्यार्थियों को जागरूक



बढ़ता राजस्थान

**अलवर (का.स.)।** रोटरी क्लब ऑफ अलवर ने यशवंत स्कूल के विद्यार्थियों को साइबर साइबर क्राइम व एपिलेप्सी के बारे में जागरूक किया। साइबर क्राइम अवेयरनेस के बारे में डॉ अमित छाबड़ा वह रोटेरियन नमित जैन ने बच्चों को ऑनलाइन सुरक्षा, साइबर फ्रॉड से बचाव के तरीके वह जिम्मेदार डिजिटल व्यवहार के बारे में महत्वपूर्ण जानकारी प्रदान की। उन्होंने डिजिटल फ्रॉड वह जिम्मेदार ऑनलाइन बैंकिंग के बारे में भी जागरूकता प्रदान की। एपिलेप्सी के बारे में जागरूकता डॉ. अमित खंडेलवाल ने प्रदान की, जिसमें उन्होंने बच्चों को मिर्गि के दौर के लक्षण, प्राथमिक उपचार और आवश्यक सावधानियों के बारे में सरल तरीके से समझाया। रोटरी क्लब ऑफ अलवर की अध्यक्ष बबीता खंडेलवाल ने बताया कि यह जागरूकता कार्यक्रम निरंतर रूप से स्कूलों में चलता रहेगा जिससे आने वाली पीढ़ी साइबर क्राइम के फ्रॉड वे एपिलेप्सी जैसी गंभीर बीमारी से जागरूक रहे। कार्यक्रम में यशवंत स्कूल के प्रिंसिपल डॉ घनश्याम सैनी, रोटेरियन आशीष जैन, रोटेरियन सुमन यादव, यशवंत स्कूल का स्टाफ व विद्यार्थी गण उपस्थित थे।

दिव्यांग शक्ति संघ की बैठक का आयोजन

बढ़ता राजस्थान

**कोटपूतली(बिल्लूराम सैनी)।** राजस्थान दिव्यांग शक्ति संगठन की जिला कार्यकारिणी की बैठक मंगलवार को राजमार्ग स्थित मोरीजावाला धर्मशाला में आयोजित हुई। जिसमें आगामी बैठक की तैयारियों को अंतिम रूप दिया गया। बैठक में कोटपूतली, बानसूर, पावटा, बहरोड़, नारायणपुर, नीमराना, विराटनगर व मांडन ब्लॉकों के पदाधिकारी उपस्थित रहे। बैठक की अध्यक्षता करते हुये बाबूलाल खर्वा ने कहा कि जिले से अधिक से अधिक संख्या में दिव्यांग भाग लेकर संगठन की मजबूती का परिचय दें। मूलचंद यादव ने संगठन के लिये आगामी बैठक की तैयारियों पर सदस्यों के साथ विस्तृत चर्चा की तथा सभी ब्लॉकों को जिम्मेदारियां सौंपने का निर्णय लिया गया। दिव्यांगों की समस्याओं पर विचार-विमर्श करते हुये सुरेंद्र छेपट ने हम सब एक हैं का नारा देकर कहा कि बैठक में संगठनात्मक विस्तार, सदस्यता अभियान, वंचित दिव्यांग स्तर की समस्याओं पर भी विस्तृत चर्चा हुई। दिव्यांगों ने कहा कि एकजुट होकर ही अपने अधिकारों को ओर मजबूत बना सकते हैं। बैठक में बाबूलाल खर्वा, मूलचंद यादव, सुरेंद्र छेपट, सुबेसिंह सैनी, मुकेश सैनी, रिकू यादव, महेश सैनी, बालकिशन शर्मा, इन्द्राज सैनी, महेश चौधरी, सुमन कंठर, किरण शर्मा, रुकमणी कुमावत, जगवीर सिंह, मुकेश सैनी, सुभाष योगी, रामरतन कुमावत, जितेंद्र सिंह, रोहिताश, महेश सराधना, धोलाराम सैनी, राकेश शर्मा, नवीन वर्मा, मनोज स्वामी, अमरसिंह गुर्जर, राकेश रैगर, महेश पलसानियां समेत अन्य दिव्यांगजन उपस्थित रहे।

गुरुकृपा वृद्ध जन सेवा संस्था द्वारा कंबल वितरण कार्यक्रम का आयोजन



बढ़ता राजस्थान

**श्रीमाधपुर (बिल्लूराम सैनी)।** गुरुकृपा वृद्ध जन सेवा संस्था के संस्थापक चिरंजीलाल सैनी मूडरु ने बताया कि:राजस्थान सरकार के कैबिनेट मंत्री अविनाश गहलोत के जन्म दिवस की पूर्व संस्था पर संस्था द्वारा एक कंबल वितरण कार्यक्रम आयोजित किया गया। यह कार्यक्रम संस्था के प्रदेश अध्यक्ष कालुराम भांकरोटा के सानिध्य में संपन्न हुआ।इस मौके पर प्रदेश उपाध्यक्ष रामेश्वर कुमावत भांकरोटा,प्रदेश सचिव जगदीश कोका वाली,प्रदेश महासचिव गोपाल रिद्धि सिद्धि, प्रदेश मंत्री निशांत सैनी,प्रदेश सचिव रामस्वरूप चौधरी जयपुर,जयपुर जिला अध्यक्ष बाल कृष्ण हाथोका, भूपेंद्र सिंह एवं अन्य पदाधिकारी मौजूद रहे।

बामन टुकड़ा के मनीष दवे ने हासिल की उपलब्धि



बढ़ता राजस्थान

**राजसमंद(सुरेश बागोरा)।** राजसमंद विधायक दीप्ति किरण माहेश्वरी की प्रेरणा और मार्गदर्शन में जिले के बामन टुकड़ा निवासी नेशनल यूथ आइकॉन मनीष दवे ने भारत सरकार द्वारा आयोजित सरदार वल्लभ भाई पटेल की 150वीं जयंती पर राष्ट्रीय पदयात्रा युनिटी मार्च में शामिल होकर पूरे जिले और राजस्थान का नाम रोशन किया है।26 नवम्बर से 6 दिसम्बर तक गुजरात के करमसद से स्टैच्यू ऑफ़ युनिटी, केवडिया तक 150 किलोमीटर की पदयात्रा में मनीष दवे ने जोश और जुनून के साथ भाग लिया। यह यात्रा युवा एवं खेल मंत्रालय, भारत सरकार द्वारा आयोजित की गई थी, जिसमें मनीष दवे को आधिकारिक निमंत्रण पर शामिल किया गया।इस ऐतिहासिक यात्रा में मनीष दवे ने राजस्थान का प्रतिनिधित्व करते हुए देशभर के चुनिंदा 150 युवाओं के साथ कदम से कदम मिलाया। 6 दिसम्बर को 150 किलोमीटर की पद यात्रा पूरी की सरदार वल्लभ भाई पटेल को श्रद्धांजलि अर्पित की व 150 किलोमीटर की पदयात्रा के दौरान जगह गाँव और शहरों में स्वागत व फूल बरसाए। केन्द्रीय मंत्री रवनीत सिंह बिट्टू द्वारा फोन पर शुभकामनाएं देकर उनका हौसला भी बढ़ाया गया। यात्रा पूर्ण कर वापस से मनीष दवे अपने गाँव लौटे जिस पर ग्रामीणों ने उनका स्वागत सत्कार किया। मनीष दवे अन्य युवाओं के लिए प्रेरणा है।

बढ़ता

अलवर

रामगढ़/ बहरोड़/राजगढ़/ हिण्डौन सिटी

कठूमर/तिजारा/कोटकासिम/करोली/भरतपूर

जिला परिषद साधारण सभा की अंतिम बैठक सम्पन्न

भावुक हुई जिला प्रमुख रतनी देवी, कहा-कार्यकाल के दौरान सिर्फ सर्वांगीण विकास रहा ध्येय

■ विकास यात्रा में जिला प्रमुख, उप प्रमुख, प्रत्येक सदस्य सहित सम्पूर्ण सदन की भूमिका रही अहम -कलवटर

■ अब 11 दिसंबर से जिला कलवटर होंगे प्रशासक, करतल ध्वनि से सभी सदस्यों के योगदान को सराहा

बढ़ता राजस्थान

**राजसमंद(सुरेश बागोरा)।** जिला परिषद की अंतिम साधारण सभा मंगलवार को महाराणा प्रताप सभागार में विकास के संकल्प के साथ आयोजित हुई, जिसमें जिले की योजनाओं की प्रगति, पेयजल आपूर्ति और विभागीय अनुपालन पर विस्तृत चर्चा की गई। बैठक में जिला प्रमुख रतनी देवी जाट, उप जिला प्रमुख सोहनी देवी गुर्जर, जिला कलक्टर अरुण कुमार हसीजा, पुलिस अधीक्षक ममता गुप्ता, मुख्य कार्यकारी अधिकारी



सदस्यों द्वारा उठाई समस्याओं का हो त्वरित समाधान -कलवटर

बैठक में पहुंचे कलक्टर अरुण कुमार हसीजा ने कहा कि सदन की बैठकें प्रशासन के लिए जन समस्याओं के प्रतिबिंब का काम करती है, इन बैठकों में गाँव-गाँव की समस्याओं का जन प्रतिनिधियों के माध्यम से पता चलता है, ऐसे में जो भी जन समस्याएं सदस्य उठाएं उनका सभी विभाग त्वरित प्रभाव से समाधान करें ताकि आमजन को राहत मिल सके। समस्याओं को किसी भी सूत्र में पेंडिंग न रखें और इसे भविष्य में भी गंभीरता से लें।

बुजमोहन बैरवा, अतिरिक्त मुख्य कार्यकारी अधिकारी डॉ सुमन अजमेरा, भीम प्रधान वीरम सिंह, देलवाड़ा प्रधान कसनी गमेती सहित 21 जिला परिषद सदस्य, समाजसेवी माधव जाट

एवं सभी विभागों के जिला स्तरीय अधिकारी उपस्थित रहे।

बैठक के दौरान पंचायत समिति राजसमंद, आमेट एवं देवगढ़ की निजी आय प्रस्तावों पर विमर्श हुआ तथा मनरेगा योजना

के अंतर्गत वित्तीय वर्ष 2026-27 की वार्षिक कार्य योजना को मंजूरी प्रदान की गई। साथ ही विभिन्न विभागों की जनकल्याणकारी योजनाओं पर भी समीक्षा और निर्देश जारी किए गए।

मानव के साथ-साथ वन्यजीवों का भी संरक्षण करना ही मानव अधिकार दिवस का उचित उद्देश्य

बढ़ता राजस्थान

**अलवर (का.स.)।** लॉ कॉलेज अलवर में विश्व मानव अधिकार दिवस मनाया गया जिसमें पर्यावरण विद् एवं उपभोक्ता संरक्षण समिति की प्रदेश अध्यक्ष राजेश कृष्ण सिद्ध मुख्य अतिथि थे और और अध्यक्षता प्राचार्य डॉ विनोद शर्मा ने की। ग्रामीण नागरिकों के साथ-साथ विधि के स्नातक एवं ताकतवर कक्षाओं के लगभग 150 छात्र-छात्राओं नहीं भाग लिया। श्री सिद्ध यहीं पर विशेष जोड़ दिया कि चित सहित अन्य वन्य जीवों के संरक्षण हेतु सरिस्का के विकास पर सरकार उचित कार्यवाही करें और अरावली पांडे क्षेत्र में अवैध खनन रोका जाए। डॉ सुरेंद्र यादव अध्यक्ष स्केल लॉ कॉलेज ने बताया कि 77 वर्ष पूर्व वियना में कुछ राष्ट्र एकत्रित हुए और विश्व व्यापी मानव



अधिकार की घोषणा हुई जिसका पालन करना सभी राष्ट्रों के लिए आवश्यक है। आज जहां सुप्रीम कोर्ट व उच्च न्यायालय में मुकदमों की संख्या बहुत लंबित, विचाराधीन होने के कारण बहुत समय लगता है इसलिए मानव अधिकार आयोग की स्थापना की गई है। डॉक्टर वंदना सैनी ने अपने उद्बोधन में राष्ट्रीय एवं राज्य मानव अधिकार आयोग की स्थापना, क्षेत्राधिकार व शक्तियों के बारे में बताया। डॉक्टर वंदना सैनी ने कहा कि आयोग की शक्ति बढ़ाने की जरूरत है। छात्र धर्मेन्द्र यादव, रामवीर सिंह ,

विक्रम , वर्षा , शेखर शर्मा ने भी विचार प्रकट किए। प्रथम सेमेस्टर की छात्रा रितिक ने नागरिकों के कर्तव्य की प्रति सद्भावना करते हुए स्पष्ट किया। सहायक आचार्य प्रदीप कुमार यादव ने वंदे मातरम् के विषय पर अपना उद्बोधन दिया। सहायक आचार्य डॉ लक्ष्मी सोनी ने एंटी रैगिंग के विषय के बारे में अपने विचार व्यक्त किया तथा मंच संचालन भी किया। अंत में प्राचार्य डॉ विनोद शर्मा ने सभी का धन्यवाद किया और मानव अधिकारों के रक्षा करने का संकल्प भी सभी को दिलवाया।

जन्मदिवस पर किया भंडारे का आयोजन



बढ़ता राजस्थान

**कोटपूतली(बिल्लूराम सैनी)।** स्वयंसेवी संस्था आओ साथ चले द्वारा कस्बे के राजकीय बीडीएम जिला अस्पताल में आयोजित किये जा रहे प्रसाच अभियान में मंगलवार को युवा उद्यमी संजय मित्तल के जन्मदिवस पर भण्डारे का आयोजन किया गया। उल्लेखनीय है कि संगठन के राष्ट्रीय संयोजक विष्णु मित्तल की पहल पर विगत 05

जुलाई 2019 से उक्त अभियान का आयोजन किया जा रहा है। स्थानीय संयोजक आनंद मित्तल ने बताया कि अभियान में लोग जन्मदिवस, पुण्यतिथि, वर्षगांठ सहित अन्य उल्लेखनीय दिवसों पर स्वयं की ओर से भण्डारों का आयोजन कर रहे हैं। उक्त अभियान को क्षेत्रवासियों की काफी सराहना मिल रही है। साथ ही बड़ी संख्या में लोग भी इससे जुड़ रहे।

एलुमनी मीट- 2025 का हुआ सफल आयोजन

पूर्व छात्रों के मिलने से महका ईएमआरएस पाटन, बच्चों ने साझा किए अनुभव

बढ़ता राजस्थान

**राजगढ़/अलवर (राजकुमार गुप्ता)।** उपखंड के समीपवर्ती पाटन गांव में स्थित एकलव्य मॉडल रेजिडेंशियल स्कूल में मंगलवार को एलुमनी मीट 2025 का आयोजन बड़ी धूमधाम से हुआ। कार्यक्रम का शुभारंभ अतिथियों द्वारा मां धरस्वती के छायाचित्र पर माल्यार्पण व दीप प्रज्वलित कर किया गया। पूर्व छात्रों का पारंपरिक रूप से स्वागत किया गया। विद्यालय के प्रधानाचार्य इस्लामुद्दीन ने सभी एलुमनी सदस्यों का हार्दिक स्वागत करते हुए कहा ईआरएमएस पाटन केवल शिक्षा का केंद्र नहीं, यह एक परिवार है। हमारे छात्रों की उपलब्धियाँ ही हमारी



पहचान और गर्व हैं। ऐसी बैठक इस संबंध को और मजबूत बनाती हैं। कई पूर्व छात्रों ने मंच पर आकर विद्यालय के दिनों की यादें साझा कीं और बताया कि ईएमआरएस की शिक्षा, संस्कार, अनुशासन और वातावरण ने उनके करियर एवं व्यक्तित्व विकास में महत्वपूर्ण

भूमिका निभाई। कार्यक्रम के दौरान विद्यालय के पुराने विद्यार्थियों को पुरस्कार देकर सम्मानित किया गया, जिससे सभागार तालियों की गूंज से गूँज उठा। इसके बाद एलुमनी और वर्तमान छात्रों के बीच वॉलीबॉल एवं अन्य स्पोर्ट्स एवं व्यक्तित्व विकास में महत्वपूर्ण

अधिक दरों के भुगतान पर अड़े रहते हैं, वहीं दूसरी ओर बीमा कंपनियां अधिक बिलिंग राशि का भुगतान करने में सावधानी बरतती हैं, जिसके कारण भुगतान में देरी और विवाद की स्थिति उत्पन्न होती है। साथ ही कई मामलों में दावा अस्वीकृत होने से मरीज और उनके परिवार मानसिक एवं वित्तीय संकट में पिर जाते हैं।संसद ने केंद्र सरकार से अनुरोध किया कि बीमाधारकों के हितों की सुरक्षा, सुगम और समयबद्ध इलाज की उपलब्धता सुनिश्चित करने हेतु अस्पताल और बीमा कंपनियों के बीच विवादों के त्वरित और प्रभावी निपटान के लिए नीतिगत कदम शीघ्र उठाए जाएं।

किसान महापंचायत के राष्ट्रीय अध्यक्ष रामपाल जाट ने प्रैस वार्ता को किया सम्बोधित

भारत गांवों का देश किसान उजाड़ा तो समझो गांव उजाड़ा : रामपाल जाट

बढ़ता राजस्थान

**कोटपूतली (बिल्लूराम सैनी)।** राज्य सरकार द्वारा प्रस्तावित 181 कील लम्बे कोटपूतली-किसनगढ़ ग्रीन फिल्ट्र एक्सप्रेस वे को लेकर कोटपूतली तहसील के प्रभावित 14 गांवों के किसानों समेत उक्त मार्ग पर पडने वाले कृषकों का गतिरोध एक्सप्रेस वे के विरोध में बढ़ता ही जा रहा है। उल्लेखनीय हैं कि कोटपूतली तहसील के किसान एक्सप्रेस वे के विरोध में जान दे देंगे, ज़रमन नहीं देंगे की हुंकार भर चुके है। वहीं गांव- गांव में इस बाबत प्रभावित किसानों व ग्रामीणों को जागरूक करने के लिये संकल्प



पत्र भी तैयार किये जा रहे हैं। इसी क्रम में प्रस्तावित एक्सप्रेस वे के मार्ग पर राष्ट्रीय ध्वज तिरंगा लेकर कोटपूतली से किसानगढ़ चेतना रैली

भी किसान महापंचायत के तत्वाधान में पीडित किसानों द्वारा निकाली जायेगी। इसको लेकर किसान महापंचायत के राष्ट्रीय अध्यक्ष

रामपाल जाट के नेतृत्व में रैली संयोजक व प्रदेश मीडिया प्रभारी सुरेश बिजरानियां, सरपंच संघ के पूर्व अध्यक्ष पुष्कर रावत, किसान नेता राकेश रावत, प्रदेश मंत्री महेश जाखड़, जिलाध्यक्ष बाबूलाल चौधरी व विरेन्द्र क्रांतिकारी, सुभाष यादव चुरी, सरजीत डैया, संदीप यादव, डॉ. रामसिंह सुद, अशोक जाखड़, शंकर यादव, रोहिताश, बलवीर गुर्जर, इन्द्राज यादव आदि ने मंगलवार को मोरीजावाला धर्मशाला में प्रैस वार्ता का आयोजन कर प्रस्तावित मार्ग के विरोध में हुंकार भरी। साथ ही उक्त एक्सप्रेस वे सहित सभी प्रस्तावित 09 ग्रीन

फिल्ट्र एक्सप्रेस वे रह किये जाने की मांग राज्य सरकार से की। किसान महापंचायत के राष्ट्रीय अध्यक्ष रामपाल जाट ने बताया कि कोटपूतली से किसानगढ़ तक चेतना यात्रा जल्द ही निकाली जायेगी। इसके लिये यात्रा समिति व मार्गदर्शक मंडल का गठन करने हेतु सुरेश बिजरानियां को संयोजक बनाया गया हैं। कोटपूतली विधानसभा से यात्रा तिरंगे के साथ शुरू होगी। यहां की सीमा समाप्त होते ही आगली विधानसभा के किसान राष्ट्रीय ध्वज तिरंगा को अपनी विधानसभा एवं तहसील की सीमा तक लेकर

चलेगें। इसी प्रकार सभी तहसील व विधानसभा के पीडित एवं प्रताड़ित किसान अपनी भूमिका निभायेंगे। जाट ने बताया कि भारत सरकार ने देश में खाद्य सुरक्षा की दृष्टि से सिंचित एवं बहुफसली कृषि भूमियों का अधिग्रहण रोकने के लिये 01 जनवरी 2014 से अस्तित्व में आये भूमि अधिग्रहण कानून में प्रावधान किया था लेकिन आज ऐसी भूमियां का निरन्तर अधिग्रहण चल रहा हैं। जबकि खेत को पानी, फसल को दाम व युवाओं को काम के लिये किसान केन्द्रित योजना व राजनीति एवं गांव आधारित अर्थव्यवस्था की जरूरत है।

